

# کویادستانِ کراچی

پروفیسر ڈاکٹر محمد مسعود احمد  
ایم ایس کے پی۔ ایچ۔ ڈی



اداسیوں کے ساتھ جہاد

ادارۃ مسعودیہ کراچی

Idara-e-Mas'udia, Karachi



# کویادستان بھل گیا

پروفیسر ڈاکٹر محمد مسعود احمد  
ایم۔ اے، پی۔ ایچ۔ ڈی

ہمدانی ذخیرہ کتب



ادرسچوں کے ساتھ ہواؤ

ادارۃ مسعودیہ کراچی

Idara-e-Mas'udia, Karachi



# جُملہ حقوق محفوظ ہیں

## سلسلہ اشاعت نمبر

نام کتاب \_\_\_\_\_ گویا دبستان کھل گیا  
مصنف \_\_\_\_\_ پروفیسر ڈاکٹر محمد مسعود احمد  
تعداد \_\_\_\_\_ ایک ہزار  
کتابت \_\_\_\_\_ محمد طارق رانا  
مطبع \_\_\_\_\_ فضلی سنٹر (پرائیویٹ) لمیٹڈ، کرا  
قیمت \_\_\_\_\_  
ناشر \_\_\_\_\_ ادارۃ مسعودیہ، کراچی  
سنہ طباعت \_\_\_\_\_ ۱۴۱۵ھ / ۱۹۹۴ء  
اشاعت \_\_\_\_\_ دوم

### ملنے کے پتے

- ۱۔ ادارۃ مسعودیہ، ۶/۲، ۵۔ ای، ناظم آباد، کراچی، فون ۶۶۱۴۴۴-۳۹۷۳
- ۲۔ المظہر، ۱۳۵۔ پی آئی بی کالونی، کراچی، فون ۴۹۴۸۶۸۱
- ۳۔ مکتبہ رضویہ، آرام باغ روڈ، کراچی، فون ۲۱۶۴۶۴
- ۴۔ شہزاد پبلی کیشنز، ۲۷۲۔ بی، گل گشت کالونی، بوسن روڈ، ملتان، فون ۲۳۶۶۰
- ۵۔ المختار پبلی کیشنز، ۲۵۔ جاپان مینشن، رضا چوک (ریگل)، صد، کراچی، فون ۷۲۵۱۵
- ۶۔ مظہری پبلی کیشنز، ۶/۲۶۰، پی آئی بی کالونی، کراچی، فون ۹۴۰۵۳۱



باسمہ تعالیٰ

# حرفِ آغاز

مُحَنِّینِ اہلِ سُنَّتِ محترم حکیم محمد موسیٰ امرتسری اور علامہ محمد عبد الحکیم اختر شاہجہان پوری  
منظہ سدی کی تحریک پر سنہ ۱۹۴۷ء میں راقم نے امام احمد رضا پر کام کا آغاز کیا۔  
یہ وہ زمانہ تھا جب جامعات و کلیات اور تحقیقی اداروں میں محققین اور دانشور امام احمد رضا  
کے علمی مقام سے واقف نہ تھے بلکہ ان اداروں میں امام احمد رضا کا ذکر و فکر بھی  
معیوب سمجھا جاتا تھا اور خود راقم بھی حقائق سے باخبر نہ تھا لیکن جب سنہ ۱۹۴۰ء میں  
امام احمد رضا کے حالات اور علمی خدمات پر تحقیق شروع کی تو یوں محسوس ہوا کہ جیسے  
راقم ایک عظیم الشان خزانے تک پہنچ گیا ہو جو نہ معلوم کب سے زیرِ زمین دفن کر دیا گیا  
تھا۔۔۔۔۔ سنہ ۱۹۴۰ء سے اب تک (۱۹۸۹ء) کو ۱۹ سال گزر چکے ہیں یہ خزانہ برابر  
نکلے چلا آرہا ہے اور نہ جانے کب تک نکلتا رہے گا۔ اس خزانے کے علمی جواہرات  
جب بازارِ عالم میں جو ہر شناسوں کے سامنے پیش کئے گئے تو ہر طرف سے تحسین و  
آفرین کی صدائیں بلند ہونے لگیں، جہاں سناٹا اور ہمو کا عالم تھا وہاں ایسی چہل پہل  
ہو گئی کہ آبادیاں رشتک کرنے لگیں۔ اس فہم میں پاک و ہند اور بیرونی ممالک کی  
بہت سی شخصیات اور اداروں نے حصہ لیا جن کی ایک طویل فہرست ہے، یہ سب  
اہلِ علم کے شکریہ کے مستحق ہیں۔

آج سے انتہی سال قبل عالمِ اسلام کی مسجدوں، مدرسوں، خانقاہوں حتیٰ کہ حرمین  
شریف سے امام احمد رضا کی مدح و ثنا میں آوازیں بلند ہوئیں پھر نہ معلوم کیوں سنی  
ان سنی کردی گئیں لیکن کسی کے مٹانے سے کوئی نہیں مٹتا جب تک وہ مٹانے والا



مٹانا نہ چاہئے، اُس کریم نے نہ چاہا کہ امام احمد رضا کا نام مٹا دیا جائے۔ اُس کے فضل و کرم سے وہ دور آیا جس دور کو امام احمد رضا کے تعارف و تعلیمات کی نشاۃ ثانیہ کا دور کہا جاسکتا ہے۔ اس دور میں جامعات و کلیات کے استادوں اور دانشوروں اور ادارہ ہائے تحقیقات علمیہ کے محققوں اور اسکالروں، عدالت ہائے عالیہ کے ججوں اور وکیلوں، مملکت کے گورنروں اور وزیروں، عساکر اسلامیہ کے کمانڈروں اور سپہ سالاروں اور میدان صحافت و سیاست کے صحافیوں اور سیاستدانوں نے یک زبان ہو کر امام احمد رضا کے علمی کمالات اور عبقریت کا کھلے دل سے اعتراف کیا اور ہر طرف سے تحسین و آفرین کی آوازیں بلند ہونے لگیں۔ آئیے آپ بھی یہ آوازیں سنیں اور اللہ کا شکر ادا کریں کہ دورِ جدید کی اندھیروں میں اُس نے اپنے کرم سے اجالے کی طرح رہنمائی فرمائی، ان سے

اے رضا، جانِ مناد، تو نے فنون کے نثار  
بیلِ باغِ مدینہ بٹرا کر لایا ہے!

احقر

محمد مسعود احمد

پرنسپل گورنمنٹ ڈگری کالج، ٹھٹھہ (سندھ)

۱۴ جمادی الثانی ۱۳۰۵ھ  
مطابق ۲۶ جنوری ۱۹۰۹ء



# حیاتِ امام احمد رضا

## \_\_\_\_\_ ماہ و سال کے آئینے میں

- ۱۔ ولادتِ باسعادت محلہ جہولی بریلی بھارت
- ۲۔ ختمِ قرآنِ کریم بعمر چار سال
- ۳۔ پہلی تقریب بعمر ۶ سال (میلادِ رسول مقبول)
- ۴۔ پہلی عربی تصنیف شرح ہدایۃ النور
- ۵۔ دستارِ فضیلت (بعمر ۸ سال)
- ۶۔ آغازِ فتویٰ نویسی بعمر ۱۳ سال ۱۰ ماہ
- ۷۔ آغازِ درس و تدریس
- ۸۔ ازدواجی زندگی
- ۹۔ فرزندِ اکبر مولانا محمد حامد رضا خاں کی ولادت
- ۱۰۔ فتویٰ نویسی کی مطلق اجازت
- ۱۱۔ بیعت و خلافت بعمر ۲۱ سال
- ۱۲۔ پہلی اردو تصنیف
- ۱۳۔ پہلا حج اور زیارتِ حرمین شریف
- ۱۴۔ شیخ احمد بن زین بن دملان مکی سے اجازتِ حدیث
- ۱۵۔ مفتی مکہ شیخ محمد الرحمن سراج مکی سے اجازتِ حدیث
- ۱۶۔ شیخ عابد النبوی کے تلمیذِ رشد
- ۱۷۔ امام کعبہ شیخ حسین بن صالح جبل اللیل مکی سے اجازتِ حدیث
- ۱۰۔ شوال ۱۲۴۲ھ / ۱۴ جون ۱۸۵۶ء
- (بعمر ۴ چار) ۱۲۴۶ھ / ۱۸۶۰ء
- ربیع الاول ۱۲۴۸ھ / ۱۸۶۱ء
- ۱۲۸۵ھ / ۱۸۶۸ء
- شعبان ۱۲۸۶ھ / ۱۸۶۹ء
- (بعمر تیرہ سال، دس ماہ، پانچ دن)
- ۱۴ شعبان ۱۲۸۶ھ / ۱۸۶۹ء
- ۱۲۸۶ھ / ۱۸۶۹ء
- (بعمر ۱۸ سال) ۱۲۹۱ھ / ۱۸۷۴ء
- ربیع الاول ۱۲۹۲ھ / ۱۸۷۵ء
- ۱۲۹۳ھ / ۱۸۷۶ء
- ۱۲۹۴ھ / ۱۸۷۷ء
- ۱۲۹۴ھ / ۱۸۷۷ء
- ۱۲۹۵ھ / ۱۸۷۸ء
- ۱۲۹۵ھ / ۱۸۷۸ء
- ۱۲۹۵ھ / ۱۸۷۸ء
- ۱۲۹۵ھ / ۱۸۷۸ء
- ۱۲۹۵ھ / ۱۸۷۸ء



- ۱۶۔ امام رضا کی پیشانی میں شیخ موصوف  
کا مشاہدہ انوار الہیہ  
۱۸۔ مسجد حنیف (مکہ معظمہ) میں بشارت مغفرت  
۱۹۔ زمانہ حال کے یہود و نصاریٰ کی  
عورتوں سے نکاح کے عدم جواز کا فتویٰ  
۲۰۔ تحریک ترک گاؤ کشی کا سہ باب  
۲۱۔ پہلی فارسی تصنیف  
۲۲۔ اردو شاعری کا شگھار قصیدہ معراجیہ  
کی تصنیف  
۲۳۔ فرزند اصغر مفتی اعظم محمد مصطفیٰ رضا خان  
کی ولادت  
۲۴۔ ندوۃ العلماء کے جلسہ تاسیس (کا پورہ)  
میں شرکت  
۲۵۔ تحریک ندوہ سے علیحدگی  
۲۶۔ مقابر پر عورتوں کے جانے کی  
ممانعت میں فاضلانہ تحقیق  
۲۷۔ قصیدہ عربیہ امال الابرار والالام  
الاشرار  
۲۸۔ ندوۃ العلماء کے خلاف ہفت روزہ  
اجلاس پٹنہ میں شرکت  
۲۹۔ علمائے ہند کی طرف سے خطاب  
مبدد مائتہ حاضرہ  
۳۰۔ تاسیس دارالعلوم منظر اسلام بریلی  
۳۱۔ درس راج اور زیارت حرمین شریف  
۳۲۔ امام کعبہ شیخ عبد اللہ میرداد اور ان کے  
استاد حامد احمد محمد جدادی مکی کا مشترکہ  
استفتاء اور احمد رضا کا فاضلہ جواب
- ۱۲۹۵ھ / ۱۸۷۸ء  
۱۲۹۵ھ / ۱۸۷۸ء  
۱۲۹۸ھ / ۱۸۸۱ء  
۱۲۹۸ھ / ۱۸۸۱ء  
۱۲۹۹ھ / ۱۸۸۲ء  
قبل ۱۳۰۳ھ / ۱۸۸۵ء  
۲۲ ذی الحجہ ۱۳۱۰ھ / ۱۸۹۲ء  
۱۳۱۱ھ / ۱۸۹۳ء  
۱۳۱۵ھ / ۱۸۹۷ء  
۱۳۱۶ھ / ۱۸۹۸ء  
۱۳۱۸ھ / ۱۹۰۰ء  
رجب ۱۳۱۸ھ / ۱۹۰۰ء  
۱۳۱۸ھ / ۱۹۰۰ء  
۱۳۲۲ھ / ۱۹۰۴ء  
۱۳۲۳ھ / ۱۹۰۵ء  
۱۳۲۳ھ / ۱۹۰۶ء



- ۳۳۔ علمی مکرہ اور مدینہ منورہ کے نام  
سندات اجازت نامہ و خلافت  
کراچی آمد اور مولانا محمد عبد الکریم درس  
سندھ سے ملاقات  
۳۴۔ احمد رضا کے عربی فتوے کو حافظ  
کتب الحرم سید اسماعیل خلیل مکی کا  
زبردست خراج عقیدت  
۳۵۔ شیخ ہدایت الدین محمد بن محمد سعید  
السندھی مہاجر مدنی کا اعتراف مجددیت  
۳۶۔ قرآن کریم کا اردو ترجمہ کنز الایمان فی ترجمۃ القرآن  
۳۷۔ شیخ موسیٰ علی الشامی الازہری کی طرف سے  
خطاب "امام الائمۃ المجدد والہند الامہ"  
۳۸۔ حافظ کتب الحرم سید اسماعیل خلیل مکی کی  
طرف سے خطاب "خاتم الفقہاء والمحدثین"  
۳۹۔ علم المربعات میں ڈاکٹر مرصیاء الدین کے  
مطبوعہ سوال کا فاضلانہ جواب  
۴۰۔ ملت اسلامیہ کیلئے اصلاحی اور انقلابی  
پروگرام کا اعلان  
۴۱۔ بہادرپور ہائی کورٹ کے جسٹس محمد دین  
کا استفتاء اور احمد رضا کا فاضلانہ جواب  
۴۲۔ مسجد کانپور کے قضیے پر برطانوی حکومت  
سے معاہدہ کرنے والوں کے خلاف تاقدانہ رسالہ  
۴۳۔ ڈاکٹر مرصیاء الدین (دائیں چاند)  
مسلم یونیورسٹی، علیگڑھ کی آمد اور  
استفادہ علمی  
۴۴۔ انگریزی عدالت میں جسٹس سے انکار اور  
حاضری سے استثناء
- ۱۳۲۲ھ / ۱۹۰۶ء  
۱۳۳۳ھ / ۱۹۰۶ء  
۱۳۲۵ھ / ۱۹۰۷ء  
۱۴ ربیع الاول ۱۳۳۰ھ / ۱۹۱۲ء  
۱۳۳۰ھ / ۱۹۱۲ء  
یکم ربیع الاول ۱۳۳۰ھ / ۱۹۱۲ء  
۱۳۳۰ھ / ۱۹۱۲ء  
قبل ۱۳۳۱ھ / ۱۹۱۳ء  
۱۳۳۱ھ / ۱۹۱۳ء  
۲۳ رمضان المبارک ۱۳۳۱ھ / ۱۹۱۳ء  
۱۳۳۱ھ / ۱۹۱۳ء  
ماہین ۱۳۳۲ھ / ۱۹۱۳ء  
اور  
۱۳۳۵ھ / ۱۹۱۶ء  
۱۳۳۴ھ / ۱۹۱۶ء



۴۶۔ صدرِ اصد در صوبہ جات دکن کے نام

ارشاد نامہ

۴۷۔ تیسرے جماعتِ رضائے مصطفیٰ بریلی

۴۸۔ سجدۂ تعظیم کی حرمت پر فاضلانہ تحقیق

۴۹۔ امریکی ہیاۃ دان پروفیسر البرٹ ایف پورٹا

کو شکستِ فاش۔

۵۰۔ آئزک نیوٹن اور آئن سٹائن کے نظریات

کے خلاف فاضلانہ تحقیق

۵۱۔ ردِ حرکتِ زمین پر ۱۰۵ دلائل اور فاضلانہ تحقیق

۵۲۔ فلاسفۂ قدیمہ کا ردِ تبلیغ

۵۳۔ ردِ قومی نظریہ پر حرفِ آخر

۵۴۔ تحریکِ خلافت کا افشائے راز

۵۵۔ تحریکِ ترکِ موالات کا افشائے راز

۵۶۔ انگریزوں کی معادرت اور حمایت

کے الزام کے خلاف تاریخی بیان

۵۷۔ وصال

۵۸۔ میرِ پیسہ اخبار کا تعزیتی نوٹ

۵۹۔ سندھ کے ادیب شہیر سرشار عقیلی تتوی

کا تعزیتی مقالہ

۶۰۔ بمبئی ہائی کورٹ کے جسٹس ڈی ایف ملّا

کا خراجِ عقیدت

۶۱۔ شاعرِ مشرق علامہ ڈاکٹر محمد اقبال

کا خراجِ عقیدت

نوٹ۔

۱۳۳۲ھ / ۱۹۱۶ء

تقریباً ۱۳۳۶ھ / ۱۹۱۷ء

۱۳۳۷ھ / ۱۹۱۸ء

۱۳۳۸ھ / ۱۹۱۹ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۸ھ / ۱۹۲۰ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۱۳۳۹ھ / ۱۹۲۱ء

۲۵ صفر النظر ۱۳۳۹ھ / ۲۸ اکتوبر ۱۹۲۱ء

یکم ربیع الاول ۱۳۳۹ھ / ۲ نومبر ۱۹۲۱ء

۱۳۴۱ھ / ستمبر ۱۹۲۲ء

۱۳۴۹ھ / ۱۹۳۰ء

۱۳۵۱ھ / ۱۹۳۲ء

وصال کے وقت عمر شریف سنہ عیسوی کے مطابق ۶۵ سال اور سنہ ہجری کے مطابق ۶۸ سال تھا۔



# شخصیات

## علماء و مشائخ

- (۱) علامہ ہدایت اللہ سندھی مہاجر مدنی، مدینہ منورہ
- (۲) علامہ سید محمد محدث کچھوچھوی، کچھوچھو شریف
- (۳) علامہ ابوالحسن زید فاروقی مجددی، دہلی
- (۴) علامہ محمد ابراہیم فاروقی مجددی، کابل
- (۵) علامہ عطا محمد بندیا لوی، بندیال شریف
- (۶) علامہ مفتی محمد مکرم احمد نقشبندی مجددی، دہلی
- (۷) مولانا اشرف علی بھٹانوی، بھٹانہ بھون
- (۸) مولانا ابوالاعلیٰ مودودی، لاہور
- (۹) مولانا ابوالحسن علی ندوی، لکھنؤ
- (۱۰) مولانا معین الدین احمد ندوی، اعظم گڑھ
- (۱۱) ملک غلام علی، لاہور

## شیخ الجامعہ اور والس چانسلر

- (۱۲) علامہ عبد الحمید، حیدر آباد دکن
- (۱۳) ڈاکٹر سر ضیاء الدین، علی گڑھ



(۱۴) علامہ علاؤ الدین صدیقی ، لاہور

(۱۵) پروفیسر کرار حسین ، کوئٹہ

(۱۶) ڈاکٹر جمیل جالبی ، کراچی

### چیرمین اور ڈائریکٹر

(۱۷) ڈاکٹر سید محمد عبداللہ ، لاہور

(۱۸) ڈاکٹر سید احمد عابد علی ، لاہور

(۱۹) ڈاکٹر محمد طاہر القادری ، لاہور

(۲۰) پروفیسر محمد رفیع اللہ صدیقی ، حیدر آباد سندھ

### پروفیسر (پاکستان)

(۲۱) پروفیسر ڈاکٹر غلام مصطفیٰ خاں ، حیدر آباد سندھ

(۲۲) پروفیسر ڈاکٹر محمد ایوب قادری ، کراچی

(۲۳) پروفیسر ڈاکٹر فرمان فتحپوری ، کراچی

(۲۴) پروفیسر ڈاکٹر سردر اکبر آبادی ، کراچی

(۲۵) پروفیسر ڈاکٹر پیر محمد حسن ، اسلام آباد

(۲۶) پروفیسر ابرار حسین ، راولپنڈی

(۲۷) پروفیسر کرم حسین حیدری ، اسلام آباد

(۲۸) پروفیسر ڈاکٹر الہی بخش امجدی اعوان ، پشاور

(۲۹) پروفیسر ڈاکٹر محمد اسحاق قریشی ، فیصل آباد



## پروفیسر (ہندوستان)

- (۳۰) پروفیسر ڈاکٹر مختار الدین آرزو، علی گڑھ  
 (۳۱) پروفیسر سید عبدالقادر، حیدرآباد دکن  
 (۳۲) پروفیسر ڈاکٹر وحید اشرف، بڑودہ  
 (۳۳) پروفیسر ڈاکٹر ملک زاوہ منظور، لکھنؤ  
 (۳۴) پروفیسر ڈاکٹر سلام سندیلوی، گورکھپور  
 (۳۵) پروفیسر ڈاکٹر نسیم قریشی، علی گڑھ  
 (۳۶) پروفیسر ڈاکٹر حامد علی خاں، علی گڑھ  
 (۳۷) پروفیسر ڈاکٹر افتخار اعظمی، لکھنؤ  
 (۳۸) پروفیسر ڈاکٹر غلام یحییٰ انجم، علی گڑھ  
 (۳۹) ڈاکٹر حسن رضا خاں، پٹنہ

## پروفیسر (دیگر ممالک)

- (۴۰) پروفیسر ڈاکٹر محی الدین الوائی، قاہرہ  
 (۴۱) پروفیسر ڈاکٹر ابو الفتح ابو غدہ، ریاض  
 (۴۲) پروفیسر ڈاکٹر عبدالشکور شاد، کابل  
 (۴۳) پروفیسر ڈاکٹر باربرا ڈی مٹکاف، نیویارک  
 (۴۴) پروفیسر ڈاکٹر جے۔ ایم۔ ایس۔ بلیبان، لائڈن  
 (۴۵) پروفیسر ڈاکٹر حنیف اختر فاطمی، لندن  
 (۴۶) پروفیسر غیاث الدین قریشی، نیو کاسل



## جج

- (۴۷) جسٹس قدیر الدین احمد ، کراچی  
(۴۸) جسٹس مفتی سید شجاعت علی قادری ، اسلام آباد  
(۴۹) جسٹس شمیم حسین قادری ، لاہور

## وزراء اور کمانڈر

- (۵۰) مولانا کوثر نیازی ،  
(۵۱) خاں محمد علی خاں آف ہوتی ،  
(۵۲) ریئر ایڈمرل ایم۔ اے۔ آئی ارشد ، کراچی

## ادیب و دانشور

- (۵۳) شاہ مانا میاں قادری ، کراچی  
(ڈاکٹر محمد اقبال)  
(۵۴) نیاز فتحپوری ، کراچی  
(۵۵) مولانا ماسر القادری ، کراچی  
(۵۶) مقبول جہانگیر ، لاہور  
(۵۷) عارفہ بشیر احمد غازی ، کراچی  
(۵۸) میاں میاں شفیع ، لاہور  
(۵۹) جناب منظور الحق



# معارف

## ① فاضل جلیل علامہ ہدایت اللہ صدیقی مہاجر مدنی

(محررۃ ۱۳۲۰ھ / ۱۹۱۲ء)

”اعلم علماء زمان، افقہ فقہائے دواں، عالم و حامی سنت، فامع بدعت،  
مجدد مائتہ حاضرہ، مؤید ملتِ زاہرہ، محمود الفقائل، محمود الافاضل، جنہوں نے اپنی  
فات کو دینِ متین کی مدد کے لئے وقف کر دیا ہے اور جو سید المرسلین صلی اللہ علیہ وسلم  
کی شریعت کے تحفظ میں سرگرم ہیں اور اللہ کے راستے میں کسی ملامت کرنے والے  
کی ملامت سے نہیں ڈرتے اور محبوب رب العالمین کی نفرت کوئی میں جنہوں نے  
سب کچھ پیچھے چھوڑ دیا۔ حبِ نبوی میں جو ہمہ وقت گرم ہیں، نفرت کوئی کے سمندر سے  
ایسے ایسے موتی انہوں نے نکالے جن کی قیمت دنیا اور آخرت میں نہیں لگائی جا  
سکتی۔ وہ اس کے اہل ہیں کہ ان کے نام سے قبل اور بعد میں کوئی بھی فضیلت کا  
خطاب لگایا جائے یعنی مولانا عبدالمصطفیٰ شیخ احمد رضا خاں صاحب حنفی قادری  
جن کے علمِ ظاہر و باطن کا اعلان اللہ تعالیٰ کی جانب سے ہو چکا۔ اللہ ان کو ہمیشہ  
قائم و دائم رکھے اور ان کے وجود باجود سے تمام استفادہ کرنے والے اور فیض اٹھانے  
والے قیامت تک فیضیاب ہوتے رہیں۔ آمین بجاہِ اطمہ و بسین صلی اللہ علیہ وآلہ  
و اصحابہ وسلم اجمعین۔“

(ترجمہ از علامہ خالد فاخری مطبوعہ معارفِ رضا، کراچی ۱۹۸۶ء، ص ۱۰۲)

## ② علامہ سید محمد محدث کچھوچھوی رحمۃ اللہ علیہ

”پاک و ہند کے صحریاں مقرر، تحریکِ پاکستان کے ممتاز رہنما اور متبحر عالم،  
ایک دفعہ لکھنؤ کے ادیبوں کی شاندار محفل میں اعلیٰ حضرت کا قصیدہ معراجیہ



میں نے اپنے انداز میں پڑھا تو سب جھومنے لگے۔ میں نے اعلان کیا کہ اردو ادب کے نقطہ نظر سے میں ادیبوں کا فیصلہ اس قصبہ کی زبان کے متعلق چاہتا ہوں تو سب نے کہا کہ اس کی زبان تو کوثر کی دھلی ہوئی ہے۔

(سید محمد محدث کچھوچھو، بحوالہ مجلہ د اسلام، از نسیم بشتوی، ص ۱۶۴)

(۳)

## حضرت علاء الدین زید فاروقی مجددی

(فاضل جامعہ ازہر مصر اور ہندوستان کے ممتاز محقق، عالم دین اور عارف کامل)

مولانا مفتی محمد مظہر اللہ صاحب پیش امام جامع مسجد فتحپوری، دہلی نے عاجز سے بیان کیا۔

”میں نے اصحیہ کے متعلق مولانا احمد رضا خاں صاحب سے کچھ دریافت کیا۔ آپ نے اپنے اٹھتے مفصل جواب تحریر فرمایا۔ آپ نے بھیڑ کی اتنی قسموں کا بیان کیا کہ میں متعجب رہ گیا۔ میں نے اس تحریر کو حفاظت سے رکھا تھا۔ ایک دن میں اس کو دیکھ رہا تھا کہ مولانا کفایت اللہ صاحب تشریف لے آئے اور اس تحریر کا مطالعہ کیا اور مجھ سے کہا۔

اس میں کلام نہیں کہ مولانا احمد رضا خاں صاحب کا علم بہت وسیع تھا۔“

(ہفت روزہ ہجوم (نئی دہلی) امام احمد رضا نمبر، دسمبر ۱۹۸۸ء، ص ۶، ک ۴۱۳)

(۴)

## ضیاء المشائخ حضرت محمد ابراہیم فاروقی مجددی

(قلعہ جواد، کابل، افغانستان)

”بے شک مفتی احمد رضا خاں قادری ایک جید عالم اور واقف اسرار طریقت

لے مسک اہل سنت و جماعت کے عظیم عالم و عارف اور مفتی جن کے فتاویٰ پر لائڈن یونیورسٹی، الینڈ میں تحقیق ہوئی تھی۔ مسک دیوبند کے مشہور و معروف مفتی جو مدرسہ امینیہ، دہلی میں صدر مدرس رہے۔



مفتی، اسلامی علوم کی تشریح میں ان کا عظیم الشان ملکہ اور باطنی حقائق کی ترویج میں ان کے معارف بہت زیادہ تلاش کے لائق ہیں اور فقہی علوم میں ان کی تحقیقات اہل سنت و جماعت کے بنیادی نظریات میں قابلِ قیادگار کی حیثیت رکھتی ہیں اور ان کی تحقیقات کو اگر تشنگانِ علومِ دینیہ کے لئے سرچشمہ فیض و ہدایت قرار دیا جائے تو یہ مبالغہ نہ ہوگا۔ (ترجمہ فارسی)

(پیغاماتِ یومِ رضا، ص ۱۸)

(۵)

## استاذ الاساتذہ علامہ عطاء محمد بند یالوی

بندیال، ضلع سرگودھا (پاکستان)

”حضرت بریلوی قدس سرہ نے ایک ہزار کے لگ بھگ تصانیف ارقام فرمیں اور جس مسئلے پر قلم اٹھایا، اہم شرح کر کے چھوڑا۔ ان تمام تصانیف کا سرتاج اردو ترجمہ قرآن پاک کنز الایمان ہے جس کی نظیر نہیں ہے اور اس ترجمہ کا مرتبہ اسی کو معلوم ہوتا ہے جس کی اعلیٰ درجہ کی تفاسیر پر نظر ہے۔ اس ترجمہ مبارک میں مفسرین کا اتباع کیا گیا ہے اور جن مشکلات اور ان کے حل مفسرین نے صفحات میں جا کر مشکل بیان فرمائے ہیں۔ اس محسنِ اہل سنت نے اس ترجمہ کے چند الفاظ میں کھول کر رکھ دیا ہے“

(پیغاماتِ یومِ رضا، ص ۴۷)

(۶)

## فاضل جلیل علامہ مفتی محمد مکرم احمد

(شاہی امام مسجد جامع فتحپورہ، دہلی)

”انیسویں صدی کے نصف آخر میں اللہ تعالیٰ نے دینِ متین کی حفاظت اور



خدمت کے لئے بھارت کے بریلی شہر میں ایک عظیم عبقری شخصیت کو پیدا فرمایا جس کو  
 آج کی دنیا امام احمد رضا کے نام نامی سے یاد کرتی ہے۔  
 (ہفت روزہ ہجوم (نئی دہلی)، امام احمد رضا نمبر دسمبر ۱۹۸۸ء، ص ۴، ک ۱)

(۷)

## مولانا اشرف علی تھانوی

(مسلم دیوبند کے نامور عالم)  
 ”میرے دل میں احمد رضا کے لئے بے حد احترام ہے، وہ ہمیں  
 کافر کہتا ہے لیکن عشق رسول (اللہ صلی اللہ علیہ وسلم) کی بنا پر کہتا ہے، کسی  
 اور غرض سے تو نہیں کہتا۔“

۲۳ اپریل ۱۹۶۲ء ہفت روزہ چٹان لاہور

(۸)

## مولانا سید ابوالاعلیٰ مودودی مرحوم

(لاہور — پاکستان)

”مولانا احمد رضا خاں کے علم و فضل کا میرے دل میں بڑا احترام ہے، فی الواقع  
 وہ علوم دینی پر بڑی وسیع نظر رکھتے تھے اور ان کی تفصیلات کا اعتراف ان لوگوں کو  
 بھی ہے جو ان سے اختلاف رکھتے ہیں۔“

(مقالاتِ یومِ رضا، حصہ دوم، ص ۶۰)



(۹)

## مولانا ابوالحسن علی ندوی

(ناظم ندوۃ العلماء، لکھنؤ)

وہ حرمتِ سجدہ تعظیمی کے قائل تھے۔ اس موضوع پر انہوں نے ایک کتاب بنام الزبدۃ الزکیہ لتحریم سجود التخیبہ تصنیف کی۔ یہ کتاب اپنی جامعیت کے ساتھ ان کے وفورِ علم اور قوتِ استدلال پر دال ہے۔ وہ نہایت کثیر المطالعہ، وسیع المعلومات اور متبحر عالم تھے، رواں رواں قلم کے مالک اور تصنیف و تالیف میں جامع فکر کے حامل تھے۔ . . . . فقہ حنفی اور اس کی جزئیات پر معلومات کی حیثیت سے اس زمانے میں ان کی نظیر نہیں ملتی۔ ان کے فتاویٰ اور کفل الفقہ الفاہر فی احکام قرطاس الدراہم اس پر شاہِ عادل ہیں۔ . . . علوم ریاضی، ہیئت، نجوم، توحیت، رمل، جفر میں انہیں ہارتِ تامرہ حاصل تھی، وہ اکثر علوم کے حامل تھے۔  
(ابوالحسن علی ندوی، ترجمۃ الخوطر، ج ۸، مطبوعہ حیدرآباد دکن، ۱۹۶۰ء)

(۱۰)

## شاہ معین الدین احمد ندوی

(سابق ناظم دارالمصنفین، اعظم گڑھ)

”مولانا احمد رضا خاں مرحوم صاحبِ علم و نظر علماء مصنفین میں تھے، دینی علوم خصوصاً حدیث وفقہ پر ان کی نظر وسیع و گہری تھی۔ مولانا نے جس دقتِ نظر اور تحقیق کے ساتھ علماء کے استفادات کے جوابات تحریر فرمائے ہیں اُس سے



اُن کی جامعیت، علمی بصیرت، قرآنی استفسار، ذہانت و طباعی کا پورا پورا اندازہ ہوتا ہے۔ اُن کے عالمانہ محققانہ فتاویٰ موافق و مخالف ہر طبقے کے مطالعہ کے لائق ہیں۔  
(ماہنامہ معارف، اعظم گڑھ، ۱۹۶۲ء)

(۱۱)

## ملک غلام علی (نائب مودودی)

(نائب امیر جماعت اسلامی پاکستان ابوالاعلیٰ مودودی)

”احمد رضا خاں صاحب کے بارے میں ہم لوگ اب تک سمعت غلط فہمی میں رہے۔ اُن کی بعض تصانیف اور فتاویٰ کے مطالعہ کے بعد میں اس نتیجہ پر پہنچا ہوں کہ جو علمی گہرائی میں نے ان کے ہاں پائی ہے وہ بہت کم علماء میں پائی جاتی ہے اور حقیقی خدا اور رسول تو اُن کی سطر سطر سے پھوٹا پڑتا ہے۔“  
(ہفت روزہ شہاب، لاہور، ۲۰ نومبر ۱۹۶۲ء)

(۱۲)

## علامہ عبد الحمید

شیخ الجامعة النظامیہ، حیدرآباد دکن (بھارت)

”مولانا احمد رضا خاں صاحب، شیخ الاسلام اور مجاہد اعظم گزرے ہیں۔ اہل السنۃ والجماعت کے مسلک و عقائد کی حفاظت کا ایک مضبوط قلعہ تھے۔ آپ کا مسلمانوں پر احسانِ عظیم ہے کہ اُن کے دلوں میں عظمت و احترامِ رسولِ کریم علیہ الصلوٰۃ والسلام اور اولیاءِ اُمت کے ساتھ وابستگی برقرار ہے۔ خود مخالفین پر بھی اس کا اچھا اثر پڑا اور اُن کا گستاخانہ لب و لہجہ ایک حد تک درست ہوا۔ بجا طور پر



آپ اہم اہل السنۃ والجماعت ہیں۔ آپ کی تصنیفات و تالیفات علوم کا ایک بحر

ذخار ہیں۔“

(محمد یسین اختر اعظمی، اہم احمد رضا، باب علم و دانش کی نظر میں، مطبوعہ الہ آباد، ۱۹۷۷ء، ص ۱۴۵)

(۱۳)

## پروفیسر ضیاء الدین مرحوم

(پلی. ایچ. ڈی. (جرمنی))

(سابق وائس چانسلر، مسلم یونیورسٹی، علی گڑھ۔ بھارت)

”بہت خلیق، بہت منکسر المزاج اور ریاضی بہت اچھی جانتے تھے باوجودیکہ کسی سے پڑھا نہیں، ان کو علم کدّان تھا، میرے سوال کا جو بہت مشکل اور لاحل تھا ایسا فی البدیہہ جواب دیا گویا اس مسئلے پر غرصہ سے ریسرچ کیا ہے۔ اب ہندوستان میں کوئی جاننے

والا نہیں۔“

(ظفر الدین بہاری، حیاتِ اعلیٰ حضرت، جلد اول، مطبوعہ کراچی، ص ۱۵۵)

”اتنا زبردست محقق عالم اس وقت ان کے سوا شاید ہی کوئی ہو۔ اللہ نے

ایسا علم دیا ہے کہ عقل حیران ہے۔ دینی، مذہبی، اسلامی علوم کے ساتھ ریاضی،

اقلیدس، جبر و مقابلہ، توحید و غیرہ میں اتنی زبردست قابلیت کو میری عقل

ریاضی کے جس مسئلے کو ہفتوں غور و فکر کے بعد بھی حل نہ کر سکی حضرت نے منٹ میں

حل کر کے رکھ دیا۔“

(مفتی محمد برہان الحق جبل پوری: اکرام اہم احمد رضا، لاہور، ۱۹۸۱ء، ص ۵۹-۶۰)



(۱۴)

## علامہ علاؤ الدین صدیقی مرحوم

سابق وائس چانسلر، پنجاب یونیورسٹی لاہور

”جس طرح ادیانِ عالم میں دین اسلام ہے اسی طرح اسلام کے جملہ فرقوں میں اہل سنت کو خاص حیثیت حاصل ہے۔۔۔۔۔ جب دین کی قدروں کو نیچے گرایا جا رہا تھا اس وقت مولانا شاہ احمد رضا خاں قادری آگے بڑھے اور انہوں نے دین کی قدروں کو صحیح مقام پر ثبات بخشا۔ اعلیٰ حضرت فاضل بریلوی اہم اہل سنت تھے اس لئے مسلمانوں کو فاضل بریلوی کی زندگی کو مشعلِ راہ بنانا چاہیے۔“

(عبدالبنی کوکب: مقالاتِ یومِ رضا، حصہ دوم، مطبوعہ لاہور ۱۹۶۸ء، ص ۱۷)

(۱۵)

## پروفیسر کرار حسین

(سابق وائس چانسلر، بلوچستان یونیورسٹی، کوئٹہ)

”میں اُن کی شخصیت سے اس وجہ سے متاثر ہوں کہ انہوں نے علم و عمل میں عشقِ رسول کو وہ مرکزی مقام دیا جس کے بغیر تمام دین ایک حسدِ بے روح ہے۔“

(محمد مرید احمد چشتی، خیابانِ رضا، مطبوعہ لاہور ۱۹۸۲ء، ص ۸۵)



## پروفیسر ڈاکٹر جمیل جاہلی

(سابقہ وائس چانسلر، کراچی یونیورسٹی و

صدر انجمن مقتدرہ قومی زبان اردو، پاکستان، اسلام آباد)

مولانا شاہ احمد رضا خاں بریلوی چودھویں صدی ہجری کے بلند پایہ فقیہ،  
متبحر عالم، سائنس دان، بہترین لغت گو، صاحبِ شریعت، صاحبِ طریقت بزرگ  
تھے۔ ان کے علمی مقام کا اندازہ اس بات سے لگایا جاسکتا ہے کہ وہ تقریباً ۵۴  
علوم و فنون پر مکمل دسترس رکھتے تھے اور ان علوم میں سے ہر فن میں آپ نے  
کوئی نہ کوئی تصنیف یا دیگر چیز ڈالی ہے۔ ان کی تصانیف کی تعداد ایک ہزار سے زائد  
بیان کی جاتی ہے۔

(معارفِ رضا، کراچی، ۱۹۶۱ء، ص ۱۰۱)

## ڈاکٹر سید محمد عبداللہ مرحوم

(ایم۔ اے۔ ڈی۔ بی)

سابق چیئرمین شعبہ دائرۃ المعارف الاسلامیہ، پنجاب یونیورسٹی، لاہور (پاکستان)  
"عالم اپنی قوم کا ذہن اور اس کی زبان ہوتا ہے، اور وہ عالم جس کی فکر و نظر کا محور قرآن مجید  
اور حدیث نبوی ہو وہ ترجمانِ علم و حکمت، نقیبِ حق و صداقت اور محسنِ انسانیت ہوتا ہے۔  
اگر میں یہ کہوں کہ حضرت مولانا شاہ احمد رضا خاں بریلوی بھی ایسے ہی عالم دیں تھے تو یہ  
مبالغہ نہ ہوگا بلکہ حقیقت کا اعتراف ہوگا، وہ بلاشبہ جید عالم، متبحر حکیم، مجتہد فقیہ،  
صاحبِ نظر، مفسرِ قرآن، عظیم محدث اور بحرِ بیان خطیب تھے۔"

(پیغاماتِ یومِ رضا، مطبوعہ لاہور ۱۹۶۱ء، ص ۲۵)



(۱۸)

## ڈاکٹر عابد احمد علی

ایم اے، ڈی۔ فل (آکسفورڈ)

مہتمم بیت القرآن، پنجاب پبلک لائبریری، لاہور (پاکستان)  
 ”ستارہ عرس ۱۹۳۵ء تک کا زمانہ وہ ہے جس میں اقبال تقریباً ہر سال

علی گڑھ گئے ہوں گے۔ اس عرصے میں ایک بار استاذِ محترم مولانا سید سلیمان اشرف  
 (صدر شعبہ دینیات، مسلم یونیورسٹی) نے اقبال کو کھانے پر مدعو کیا اور وہاں محفل میں  
 حضرت مولانا احمد رضا خاں بریلوی کا ذکر چھڑ گیا، اقبال نے مولانا کے بارے میں یہ  
 رائے ظاہر کی:

(۱۹)

## پروفیسر ڈاکٹر محمد طاہر الف کادری

(ڈائریکٹر ادارہ منہاج القرآن، لاہور)

حضرت مولانا احمد رضا خاں بریلوی رحمۃ اللہ علیہ کی دینی خدمات پر نظر ڈالتے  
 ہیں تو خوشگوار حیرت ہوتی ہے کہ اُن کی شخصیت میں یک وقت

★ ————— شانِ مصلحت

★ ————— شانِ مجتہدیت اور

★ ————— شانِ مجددیت

موجود ہے۔ جس طرح یہ تینوں سطحیں اُن کی ذات میں جمع ہیں اسی طرح دین  
 حق کی خدمت کے تینوں شعبے بھی اُن کے کام میں جمع ہیں۔

★ ————— جب آپ کی خدمات کا عقائد و مسلک کے باب میں جائزہ لیا



جاتا ہے تو آپ 'مجتہد' نظر آتے ہیں۔  
 فقہی خدمات کے اعتبار سے تو 'مجتہد' نظر آتے ہیں۔  
 اور اگر طریقت و تصوف کے پہلو سے دیکھیں تو 'مصلح' نظر  
 آتے ہیں۔

(پروفیسر محمد طاہر القادری: حضرت مولانا شاہ احمد رضا خاں بریلوی کا  
 علمی نظم، مطبوعہ لاہور ۱۹۸۸ء، ص ۱۵)

(۲۰)

## پروفیسر محمد رفیع اللہ صدیقی

ماہر معاشیات اور ناظم تعلیمات حیدر آباد دکن سنہ  
 اب اہل دل اور اہل نظر ذرا اس ماحول کو ذہن میں رکھیں جب کہ ۱۹۱۲ء میں مولانا  
 احمد رضا خاں نے مسلمانوں کو اس بات پر عمل کرنے کی تلقین کی تھی کہ وہ غیر مذہبی  
 اخراجات سے پرہیز کریں اور زیادہ سے زیادہ پس انداز کریں اور آج کے ماحول پر نظر  
 ڈالیں جب کہ حکومتیں اس بات کے لئے کوشاں ہیں کہ عوام زیادہ سے زیادہ بچت کریں۔  
 کیا آپ اب بھی قائل نہ ہوں گے مولانا کی دوراندیشی کے؟ — کیا اب بھی  
 آپ کو یقین نہ آئے گا کہ مولانا کی دور رس نگاہیں مستقبل کو کتنا عمارت دیکھ رہی تھیں؟  
 — کینز (J. M. Keynes) کو اس کی خدمات کے صلے میں اعلیٰ ترین خطاب  
 مل سکتا ہے اس بنا پر کہ اس نے وہ چیز دریافت کر لی تھی جسے چوبیس سال قبل  
 مولانا احمد رضا خاں بریلوی شائع کروا چکے تھے۔ لیکن افسوس مسلمانوں نے اس  
 طرف ذرہ برابر توجہ نہ دی۔

(معارفِ رضا، کراچی، ۱۹۸۱ء، ص ۵۷)



## پروفیسر ڈاکٹر غلام مصطفیٰ خاں

(ایم۔ اے، ایل۔ ایل، بی۔ بی۔ پی۔ ایچ۔ ڈی، ڈی۔ لیٹ)

سابق صدر شعبہ اُردو، سندھ یونیورسٹی، حیدرآباد (سندھ، پاکستان)

”اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں شمار ہوتے ہیں۔ ان کے فضل و کمال، ذہانت و فطانت، طباعی و ذراکی کے سامنے بڑے بڑے علماء و فضلاء یونیورسٹیوں کے اساتذہ، محققین و مستشرقین نظروں میں نہیں جھکتے، مختصر یہ کہ وہ کونسا علم ہے جو انہیں نہیں آتا تھا، وہ کونسا فن ہے جس سے وہ واقف نہیں تھے۔“

(ہفت روزہ اُفتی، کراچی، شمارہ ۲۲، جنوری ۱۹۶۹ء، ص ۱۰)

## پروفیسر ڈاکٹر محمد الہوب قادری

(سابق صدر شعبہ اُردو، اُردو کالج، کراچی اور پاکستان کے مشہور محقق و قلم کار)

”فاضل بریلوی مولانا احمد رضا خاں (۱۸۵۶ء — ۱۹۲۱ء) اپنے عہد کے نامور عالم، فقیہ، ریاضی داں، مصنف اور عبقری تھے۔ علوم ریاضی میں وہ مجتہدانہ دسترس رکھتے تھے۔ اسی طرح علم فقہ میں اپنا جواب نہیں رکھتے تھے۔“

(معارفِ رضا، کراچی ۱۹۸۲ء، ص ۱۰۷)



# پروفیسر ڈاکٹر فرمان فتحپوری

شعبہ اُردو کراچی یونیورسٹی

علمائے دین میں نعت نگار کی حیثیت سے سب سے ممتاز نام مولانا احمد رضا خاں بریلوی کا ہے۔ مولانا احمد رضا خاں ۱۸۵۶ء مطابق ۱۲۷۲ھ میں پیدا ہوئے اور ۱۹۲۱ء مطابق ۱۳۴۰ھ میں وفات پائی۔ اس لحاظ سے وہ مولانا حالی، مولانا شبلی، امیر مینائی اور اکبر الہ آبادی وغیرہ کے ہم عصر ہیں۔ ان کی شاعری کا محور خاص آنحضرت (صلی اللہ علیہ وسلم) کی زندگی و سیرت تھی۔ مولانا صاحب شریعت بھی تھے اور صاحب طریقت بھی۔ صرف نعت و سلام اور منقبت کہتے تھے اور بڑی دردمندی و دلسوزی کے ساتھ کہتے تھے۔ سادہ و بے تکلف زبان اور برجستہ و شگفتہ بیان ان کے کلام کی نمایاں خصوصیات ہیں۔ ان کے نعتیہ اشعار اور سلام سیرت کے جلسوں میں عام طور پر پڑھے اور سُنے جاتے ہیں۔ ان کا سلام ہے

مصطفیٰ جانِ رحمت پہ لاکھوں سلام  
شمعِ بزمِ ہدایت پہ لاکھوں سلام  
بہت مقبول ہوا ہے۔ ایک نعت بھی جس کا مطلع ہے  
واہ کیا جود و کرم ہے شہِ بلحا تیرا  
نہیں سنتا ہی نہیں مانگنے والا تیرا

خاصی شہرت رکھتی ہے۔ مولانا احمد رضا خاں بریلوی کا دیوان ”حداً لقی بخشش“ کئی بار شائع ہو چکا ہے۔

(ڈاکٹر فرمان فتحپوری، اُردو کی نعتیہ شاعری، مطبوعہ لاہور ص ۸۶)



(۲۴)

## پروفیسر ڈاکٹر سرور اکبر آبادی (کراچی)

اس وقت اعلیٰ حضرت اپنے فضل و کمال، مصلحانہ تقدس، حکیمانہ شعور، ذہانت و  
فطانت، طبائی و دُرّ کی اور عالمانہ و استادانہ تدبیر و بصیرت کے سبب اور لعلت گو  
شعراء میں نہایت مقبول و محبوب ہونے کے ساتھ ساتھ شہرت و عظمتِ لازوال کے  
مالک ہیں۔ آپ کے دل سے نکلنے والے ایک ایک لفظ اور ایک ایک شعر نے  
عاشقانِ سرکارِ دو عالم صلی اللہ علیہ وسلم کے دلوں میں دیوانگی و شیفگی اور وارستگی و  
ربودگی کی تڑپ کوٹ کوٹ کر بھر دی اور ایک ایسی شمعِ ایماں فروزاں کر دی جس کی روشنی  
میں آنے والی نسلوں کے شعراء بھی اپنی منزلِ مقصود تک باسانی پہنچنے میں کامیاب  
کامراں ہوتے رہیں گے اور حق تو یہ ہے

ہرگز نمیر دآں کہ دلش زندہ شد بعشق

ثبت است بر جریدہ عالم دوام ما

(ہفت روزہ ہجوم، نئی دہلی، اہم احمد رضا نمبر، دسمبر ۱۹۸۸ء، ص ۵۰ ک ۵)

(۲۵)

## پروفیسر ڈاکٹر پیر محمد حسن

ادارہ تحقیقات اسلامی، اسلام آباد (پاکستان)

”مولانا جس قدر زود نویس تھے اس کا پتہ ان کی لاتعداد تصانیف سے چلتا ہے، اس  
کی ایک وجہ یہ تھی کہ علم کا سمندر ان کے سینہ اور دماغ میں موجزن تھا اور اس کا بہاؤ اس قدر  
تیز تھا کہ روکنے اور رکنے کی گنجائش نہیں تھی۔ شیخ اکبر (محمی الدین ابن عربی) فرماتے ہیں



کہ ”جو تصانیف میں نے کی ہیں ان سے میرا مقصد مُصَنِّف بننا نہیں ہے بلکہ اگر میں یہ تصانیف نہ کرتا تو مجھے جل جانے کا خطرہ تھا۔“ — یہی بات مولانا پر صادق آتی ہے۔“

(مقالاتِ یومِ رضا، حصہ دوم، ص ۶۶)

(۲۶)

## پروفیسر ابرار حسین

(سابق استاد شعبہ بنیادی سائنس، علامہ اقبال اوپن یونیورسٹی، اسلام آباد)  
 ”امام احمد رضا کو کم و بیش ۵۵ علوم پر ڈیگریز حاصل تھیں، اُن میں سے تقریباً ۳۴ علوم و فنون انہوں نے ذاتی مطالعے سے حاصل کئے۔ علوم ریاضی اُن کی حیثیت سہم ہے۔“

(معارفِ رضا، کراچی ۱۹۸۳ء، ص ۲۰۹)

(۲۷)

## پروفیسر کرم حسین حیدری

(ادارہ تحقیقاتِ اسلامی، اسلام آباد)

جب تک میں نے جناب موصوف (امام احمد رضا) کی زندگی اور کارناموں کا گہرا مطالعہ نہ کیا تھا میں نے اُن کی عظمت سے آگاہ نہ تھا۔ لیکن جب میں نے اُن کی زندگی کا بنظرِ غائر مطالعہ کیا تو مجھے قائل ہونا پڑا کہ وہ اس دور کے بہت بلند مرتبہ امام تھے۔

(معارفِ رضا، کراچی ۱۹۸۵ء، ص ۶۷)



(۲۸)

## پروفیسر ڈاکٹر الہی بخش اختر اعوان

(ایم۔ اے، پی۔ ایچ۔ ڈی، لندن)

پشاور (پاکستان)

”اعلیٰ حضرت کی شخصیت کا ہر پہلو اس قدر وجہ و وسیع ہے، ہر جہت میں اس قدر جامعیت و مانعیت ہے کہ اہل فکر و نظر کے لئے یہ فیصلہ کرنا دشوار ہو جاتا ہے کہ ان جہات میں سے وہ کونسی جہت ہے جو سب سے زیادہ دلکش ہے؟ ... حقیقت یہ ہے کہ وہ ایسا کل ہے جس کا ہر جزو اس درجہ وسیع و بسیط ہے کہ دیکھنے والے کی نظر و فکر اس ایک ہی جزو کی وسعتوں اور پنائیوں میں گم ہو کر رہ جاتی ہے۔“

(ڈاکٹر الہی بخش: عرفان رضا (قلمی) مصنفہ ۱۹۷۹ء، ص ۷)

(۲۹)

## پروفیسر ڈاکٹر محمد اسحاق قریشی

(صدر شعبہ عربی، گورنمنٹ کالج، فیصل آباد)

”مولانا کا علم ایک بحر ذخار تھا کہ جس جانب بھی اُبل پڑتا، سیراب کر دیتا۔ ان کی دلچسپیاں متنوع اور مطالعہ ہمہ گیر تھا۔ حافظہ بلا کا تھا کہ پڑا ہوا لفظ ہر شکل پر حافظہ سے اوجھل ہوتا تھا۔ اردو، عربی، فارسی، ہندی پر دسترس حاصل تھی۔ ذہن رسا تھا اس کی مسائل کی تہہ تک اتر جانا اُن کے لئے کوئی مسئلہ نہ تھا۔ اُن کی زندگی ہی میں اُن کے تبحر اور وسعت علمی کا اعتراف ہونے لگا تھا۔“

(مقالہ ڈاکٹر ٹیٹ پاک و ہند کی عربی نعتیہ شاعری، پنجاب یونیورسٹی لاہور و معارف رضا، کراچی ۱۹۸۷ء، ص ۷۴)



(۳۰)

## پروفیسر ڈاکٹر مختار الدین آرزو

(ڈین اور صدر شعبہ عربی، مسلم یونیورسٹی، علیگڑھ)  
 ”آپ کی ذات ”الحُبُّ لِلّٰہِ وَالْبِقْعُ لِلّٰہِ“ کی زندہ تصویر تھی، اللہ اور رسول  
 سے محبت رکھنے والے کو اپنا عزیز سمجھتے، اللہ اور رسول کے دشمن کو اپنا دشمن سمجھتے۔  
 اپنے مخالف سے کبھی کج خلقی سے پیش نہ آئے۔ کبھی دشمن سے بھی سخت کلامی نہ فرمائی  
 بلکہ علم سے کام لیا لیکن دین کے دشمن سے کبھی نرمی نہ برتی۔ اعلیٰ حضرت کی زندگی کا ہر  
 گوشہ اتباع سنت کے انوار سے منور ہے۔“

(معارفِ رضا، کراچی ۱۹۸۱ء، ص ۷۸)

(۳۱)

## پروفیسر سید عبدالقادر

(حیدرآباد دکن، بہارت)

علوم حدیث میں آپ کو نمایاں مقام حاصل ہے۔ احادیثِ کریمہ کا  
 ایک بحر ذخار آپ کے سینہ مبارک میں موجزن تھا۔ جس موضوع پر بھی آپ کا قلم  
 اٹھاتا تھا، اسلامی مزاج، افکار و نظریات کی حمایت اور کفر و بطلان کی تردید  
 میں احادیثِ کریمہ کا انبار لگا دیتے تھے کہ پڑھنے والے کا کلمہ ٹھنڈا اور  
 دھندلا ہوتا۔

(معارفِ رضا، کراچی ۱۹۸۵ء، ص ۱۲۹)



(۳۲)

## پروفیسر ڈاکٹر وحید انشرف

(ایم۔ اے، پی۔ ایچ۔ ڈی)

بڑودہ یونیورسٹی (بھارت)

”دنیا نے اسلام میں ایسی شخصیتوں کی کمی نہیں جنہوں نے اپنے علم و عقل اور بصیرت سے

ساری دنیا کو مستفیض و متبحر کیا ہے۔ ابن سینا، عمر خیام، امام رازی، امام غزالی، البیرونی، فارابی، ابن رشد وغیرہ وہ شخصیتیں ہیں جن کے علمی کا ناموں پر رہتی دنیا تک فخر کیا جائیگا۔ ان میں کوئی فلسفہ

حکمت کا امام ہے، کوئی ریاضی و ہیئت کا، کوئی فلسفہ اخلاق کا اور فلسفہ یونان کا۔ لیکن ان سب

زیادہ حیرت انگیز شخصیت سرزمین ہندوستان میں پیدا ہوئی اور موجودہ صدی ہی میں اس نے دنیا کو

الوداع کہا۔ مولانا احمد رضا خاں کی شخصیت ایسی پہلودار اور جامع علوم ہے کہ آپ کے کسی پہلو

پر سیر حاصل بحث کے لئے اس فن کا ماہر ہی اس سے عمدہ برا ہو سکتا ہے۔“

(انوار رضا، مطبوعہ لاہور ۱۹۶۶ء ص ۵۴)

(۳۳)

## پروفیسر ڈاکٹر ملک زادہ منظور

(ایم۔ اے، پی۔ ایچ۔ ڈی)

لکھنؤ یونیورسٹی، لکھنؤ (بھارت)

”مجدد اسلام حضرت مولانا احمد رضا خاں اگر ایک طرف تبحر علمی، زہد و تقویٰ اور

روحانی تصرفات کے معیاری نمونہ تھے تو دوسری طرف رسول اکرم صلی اللہ علیہ وآلہ وسلم

سے ان کی بے پناہ محبت و عقیدت بھی مثالی تھی۔ انہوں نے اپنی علمی اور دینی صلاحیتوں

سے مسلمانوں میں جو ذہنی انقلاب پیدا کیا اس کی شہادت ہماری پوری صدی دے رہی ہے۔“

(امام احمد رضا ”ارباب علم و دانش کی نظر میں“ ص ۱۲۷)



(۳۴)

## پروفیسر ڈاکٹر سلام سندیلوی

(ایم۔ اے، ایل۔ ایل۔ بی، پی ایچ ڈی، ڈی لٹ)

گورکھپور یونیورسٹی گورکھپور (بھارت)

”آپ کی شخصیت و شاعری میں فاصلہ نہیں ہے بلکہ آپ کی شخصیت،  
آپ کی شاعری ہے اور آپ کی شاعری، آپ کی شخصیت ہے۔ شخصیت و شاعری  
میں اس قدر گہری ہم آہنگی اردو کے چند ہی شعراء کے یہاں ملے گی۔“

(انوارِ رضا، ص ۵۶۵)

(۳۵)

## پروفیسر ڈاکٹر نسیم قریشی

(ایم۔ اے، پی۔ ایچ۔ ڈی)

ریڈر شعبہ اردو، مسلم یونیورسٹی، علی گڑھ (بھارت)

”کتنی عظیم سعادت آئی ہے حضرت رضا کے حصے میں کہ وہ مقبولینِ بارگاہِ الہی  
اور نظر کردگانِ رسالتِ پناہی کے اس محبوبِ زمردی میں ایک مقام خاص رکھتے ہیں۔  
ایسا بلند مقام کہ انہیں ”حسانِ الہند“ کے مبارک لقب کے یاد کے بغیر ان  
کے بے پناہ جذبہ عشقِ رسول اور ان کی وجد آفرین نعت گوئی کے ساتھ انصاف ہو ہی  
نہیں سکتا۔“ (امام احمد رضا اربابِ علم و دانش کی نظر میں، ص ۱۲۷)



## ڈاکٹر حامد علی خاں

(ایم۔ اے، پی۔ ایچ۔ ڈی)

ریڈر شعبہ عربی، مسلم یونیورسٹی، علی گڑھ (بھارت)

”ام احمد رضا نہایت بلند مرتبہ صاحبِ قلم تھے اور بے شک شہ اپنے ہند کے  
آئین صاحبِ تصنیف و تالیف تھے۔ آپ کی زود نویسی، برجستہ تحریر اور تصنیفی استعداد  
کی اعلیٰ صلاحیت یہ تھی کہ آپ نے برسوں کا کام دنوں میں اور مہینوں کا کام گھنٹوں میں  
بہ اسلوب حسن انجام دے کر فضلاء وقت کو انگشت بدنداں کر دیا۔“  
(ام احمد رضا، اربابِ علم و دانش کی نظر میں، ص ۱۱۸)

## پروفیسر ڈاکٹر افتخار اعظمی

(استاد شعبہ اردو، مسلم یونیورسٹی، علی گڑھ)

”ام احمد رضا خاں بریلوی کے مسلک سے اختلاف ممکن ہے لیکن اس میں کوئی شک  
نہیں کہ وہ غیر معمولی ذہین اور متبحر عالم تھے۔ وہ عالمِ دین کی حیثیت سے زیادہ مشہور  
ہوئے۔ اس لئے ان کی شاعرانہ تخلیقات کی طرف بہت کم توجہ دی گئی۔ حالانکہ ان کا  
نعتیہ کلام اس پایہ کا ہے کہ انہیں طبقہ اولیٰ کے نعت گو شعراء میں جگہ دی جانی  
چاہیے۔ انہیں فن اور زبان پر پوری قدرت حاصل ہے۔ ان کے یہاں تصنع  
اور تکلف نہیں بلکہ بے ساختگی ہے۔ کیونکہ رسول پاک (علیہ الصلوٰۃ والسلام)  
سے انہیں بے پناہ محبت اور عقیدت تھی۔ اس لئے ان کا نعتیہ کلام شدتِ احساس  
کے ساتھ ساتھ خلوص جذبات کا آئینہ دار ہے۔“

(افتخار اعظمی: ارمغانِ حرم، ص ۱۲ بحوالہ مولانا احمد رضا خاں کی نعتیہ شاعری از ملک شیر محمد خان  
پشاور، لاہور ۱۹۳۷ء، ص ۱۷)



## پروفیسر ڈاکٹر غلام یحییٰ اہم

(استاد شعبہ عربی، مسلم یونیورسٹی، علی گڑھ)  
 "میسوی صدی کے عالم اسلام میں امام احمد رضا کی شخصیت منفرد و نمایاں ہے۔  
 کچھ ہی نابغہ روزگار شخصیتیں اُن کی صف میں کھڑی ہو سکتی ہیں۔ اگر کسی کو کسی فن میں اُن کے  
 ساتھ مماثلت ہے تو کئی وجوہ سے وہ شخصیتیں اُن کمالات سے عاری ہوتی ہیں جن  
 میں انہیں (مولانا احمد رضا خاں کو) تفوق حاصل ہوتا ہے۔"  
 (معارفِ رضا، کراچی ۱۹۸۶ء، ص ۸۷)

## ڈاکٹر حسن رضا خاں

(ریس چ اسکالر پٹنہ یونیورسٹی، پٹنہ، بھارت)  
 فتاویٰ رضویہ کے مطالعہ کے دوران مجھے اعلیٰ حضرت کی شخصیت میں متعدد اصحاب  
 کمال کے چہرے نظر آئے۔ میں نے کھلی آنکھوں سے دیکھا کہ —  
 اعلیٰ حضرت جب کسی مسئلے پر بحث کرتے ہیں تو ایک ایسے فقیہ کی تصویر  
 ابھر آتی ہے جو قوتِ اجتہاد، بصیرتِ فکر، ذہانت و عقل اور علمی  
 استحضار میں دور دور تک اپنا جواب نہیں رکھتا۔  
 \* مطالعہ کے دوران جب آگے بڑھے تو ایسا محسوس ہونے لگا کہ اب  
 کسی فقیہ کے سامنے نہیں بلکہ وقت کے ایک عظیم مؤرخ کے سامنے  
 ہیں جو کسی مسئلے کی تنقیح کے سلسلے میں تاریخ کے مختلف مراحل  
 پر بحث کر رہا ہے۔



☆ — پھر اور کچھ دور چلے تو دیکھا کہ وہی مؤرخ، ادب و لغت اور صرف  
نحو کے ایک جلیل القدر اہم کی حیثیت سے علم و فن کے جواہر  
ریزے بکھیر رہا ہے —

☆ — کچھ اور آگے بڑھے تو مسئلے کے استنباط کے ذیل میں ایک

حدیث زیر بحث آگئی، اب اُس کا قلم ایک عظیم محدث، ایک  
نکتہ رس نقاد اور جرح و تعدیل اور اصول حدیث کے ایک ماہر  
فن کی حیثیت سے حیرت انگیز تحقیقات کے دریا بہا رہا ہے۔

☆ — اور چند اوراق الٹنے کے بعد تو حیران رہ گیا اور پہلی بار مجھ پر

یہ حقیقت آشکار ہوئی کہ ایک فقیہ صرف منقولات ہی پر حادی  
نہیں ہوتا بلکہ علم طبیعیات، علم الافلاک، علم ہندسہ، فلسفہ کون  
فساد، علم تشریح الابدان اور علم جغرافیہ کے اصول و جزئیات  
سے بھی ایک ماہر فن کی طرح باخبر ہوتا ہے۔

ڈاکٹر حسن رضا خاں: فقیہ اسلام، مطبوعہ الہ آباد ۱۹۸۱ء، ص ۱۲-۱۳

(۴۰)

پروفیسر ڈاکٹر محی الدین الوابی

جامعہ ازہر، قاہرہ (مصر)

”شیخ احمد رضا دومرتبہ حج بیت اللہ اور زیارت روضہ نبوی کے لئے حاضر ہوئے۔  
آپ نے دونوں سفروں میں عرب کے اسلامی و علمی مرکزوں کو بھی دیکھا اور وہاں کے علماء سے  
طلاقات کی، علوم اور مسائل دینیہ میں مشورے بھی کئے۔ حجاز کے مشہور علمائے حدیث کی  
مخصوص اسانید سے حدیث روایت کرنے کی اجازتیں حاصل کیں اور خود بھی اپنی مخصوص  
اسانید سے وہاں کے علماء کو حدیث روایت کرنے کی اجازت دی“ (ترجمہ عربی:  
صوت الشرق (قاہرہ)، شمارہ فروری ۱۹۷۱ء، ص ۱۶، ۱۷)



”پرانا مقولہ ہے کہ فردِ واحد میں دو چیزیں جمع نہیں ہو سکتیں۔ تحقیقاتِ علمیہ اور نازک خیالی — لیکن مولانا احمد رضا خاں نے اس تقلیدی نظریہ کے برعکس ثابت کر کے دکھا دیا۔ آپ عالمِ محقق ہونے کے ساتھ ساتھ بہترین نازک خیال شاعر بھی تھے۔“ (ترجمہ عربی)

(صوت الشرق (قاہرہ) شمارہ فروری ۱۹۶۷ء، ص ۱۶، ۱۷)

(۴۱)

## شیخ عبد الفتاح ابو غندہ

پروفیسرِ کلمیۃ الشریعۃ

(المحمد بن سعود یونیورسٹی (ریاض) سعودی عرب)

”میرے ایک دوست کہیں سفر پر جا رہے تھے، ان کے پاس فتاویٰ رضویہ کی ایک جلد موجود تھی۔ میں نے جلدی جلدی میں ایک عربی فتوے کا مطالعہ کیا، عبارت کی روانی اور کتاب و سنت و اقوال سلف سے دلائل کے انبار دیکھ کر میں حیران و شگفتہ رہ گیا اور اس ایک ہی فتوے کے مطالعے کے بعد میں نے یہ رائے قائم کر لی کہ یہ شخص کوئی بڑا عالم اور اپنے وقت کا زبردست فقیہ ہے۔“ (ترجمہ عربی)

(امام احمد رضا، اربابِ علم و دانش کی نظر میں، ص ۱۹۴)

(۴۲)

## پروفیسر عبد الشکور شاہ

کابل یونیورسٹی، کابل افغانستان

”علامہ موصوف کی تحقیقی کاوشیں اس قابل ہیں کہ تاریخِ ثقافتِ اسلامی ہندوستان و



پاکستان میں بالتفصیل ثبت ہوں اور تازہ نچ علم و فرہنگ افاغنے اور آریانا دائرۃ المعارف کو لازم ہے کہ اسماء گرامی کو ساری مؤلفات کے ساتھ اپنے اداروں میں محفوظ کرے۔  
(پنجامات یومِ رضا - ص ۳۳)

(۴۳)

## پروفیسر ڈاکٹر باربرا مٹکاف

برکلی یونیورسٹی، برکلی (امریکہ)

”وہ ابتداء ہی سے اپنی غیر معمولی ذہانت کی وجہ سے ممتاز تھیں۔ ان کو علمِ ریاضی میں علمِ لدنی حاصل تھا۔ کہا جاتا ہے کہ انہوں نے ڈاکٹر ضیاء الدین کے لئے ریاضی کا ایک ایک ایسا لائیکل مسئلہ حل کر کے رکھ دیا جس کے لئے ڈاکٹر موصوف جرمی جانے والے تھے۔“ (ترجمہ انگریزی)

(باربرا مٹکاف، ہندوستان میں مسلم مذہبی قیادت اور مصلح علماء ۱۸۶۰ء تا ۱۹۰۰ء  
مطبوعہ برکلی ۱۹۷۴ء - ص ۳۵، ۳۶)

(۴۴)

## پروفیسر ڈاکٹر جے ایم ایس بلیان

(شعبہ علوم اسلامیہ، الائنڈ یونیورسٹی، ہالینڈ کے جہان دیدہ پروفیسر)  
(ترجمہ) ”یقیناً یہ مجھے اعتراف کرنا چاہیے۔ بلاشبہ وہ (امام احمد رضا) ایک عظیم اسکالر تھے۔ جب میں نے ان کے فتوؤں کا مطالعہ کیا تو میں ان کی حیرت انگیز وسعتِ مطالعہ سے بہت ہی متاثر ہوا جس کا اظہار وہ دلائل و شواہد پیش کرتے وقت کرتے ہیں۔ اس کے علاوہ ان کے خیالات و افکار میری توقع سے زیادہ متوازن معلوم ہوتے ہیں۔ آپ نے بالکل



صح فرمایا کہ موجودہ صورتحال کے برعکس مغربی دنیا میں اُن کا تعارف اور پذیرائی ہوتی چاہیے۔  
(مکتوب بنام پروفیسر محمد مسعود احمد، مورخہ ۱۲ نومبر ۱۹۸۶ء، ازلہ لاٹن)

(۲۵)

## پروفیسر ڈاکٹر حنیف اختر قاسمی

(صدر شعبہٴ ابلاغیات، لندن یونیورسٹی، لندن)

امام احمد رضا (م ۱۹۲۱ء) نے اسلامی نظریہٴ تعلیم کی بہت ہی خوب تعبیر و توضیح پیش کی ہے جو اس موضوع پر قرآن حکیم کی تمام آیات کی اعلیٰ ترین تفسیر اور اسلام کے قانونی، روحانی، سیاسی، مادی غرض تمام پہلوؤں کو سمجھنے کے لئے ایک بنیاد فراہم کرتی ہے۔ میری یہ تصنیف (اسلام کا نظریہٴ تعلیم جدید انگریزی میں امام احمد رضا کے اُن افکار و خیالات کا خلاصہ ہے۔ جن کی انہوں نے (الدولۃ المکیہ میں) وضاحت فرمائی ہے۔ (ترجمہ انگریزی)۔  
(ڈاکٹر حنیف اختر قاسمی: اسلام کا نظریہٴ تعلیم، شائع کردہ مجلسِ رضا، اسٹاک رپورٹ، انگلستان، ص ۲)

(۲۶)

## پروفیسر غیا الدین قریشی

(شعبہٴ انگریزی، نیو کاسل یونیورسٹی، انگلستان)  
شرعیاتِ اسلامیہ کے صرف حنفی مکتب فکر کے مسائل میں انہوں نے جس



ذہن رسا کا ثبوت دیا ہے اس سے وہ اس بات کے مستحق ہیں کہ اُن کو علم و فضل کی بلند ترین منہ پر بٹھایا جائے، وہ جودتِ طبع اور وسعتِ علم کے مالک تھے، اُن کی نگاہ کی تیزی اور صفائی ایک عظیم ذہن کی خاص علامت ہے (ترجمہ انگریزی) (معارفِ رضا، کراچی ۱۹۸۳ء، ص ۹۲)

(۴۷)

## جسٹس قسید الدین احمد

سابق چیف جسٹس سندھ ہائی کورٹ اور گورنر سندھ  
” جس قسم کی ذہانت، طباعی، حافظہ، علم اور تجربہ اعلیٰ حضرت کو حاصل  
تھا وہ کوئی معمولی بات نہیں، بلکہ ایک نایاب چیز تھی۔“  
(خطبہ صدارت ام احمد رضا کالفرنس، منعقدہ کراچی ۱۹۸۲ء)

(۴۸)

## جسٹس ڈاکٹر مفتی سید شجاع علی قادری

(جج شریعت کورٹ اسلامیہ جمہوریہ پاکستان، اسلام آباد)  
” اُس میں احمد بن حنبل اور شیخ عبد القادر جیلانی کا سا زہد و تقویٰ تھا۔  
ابو حنیفہ اور ابو یوسف کی سی زہد و نگاہی تھی۔ رازی و غزالی کا سا طرز استدلال  
تھا۔ وہ مجدد و الف ثانی اور منصور الخلاج کا اعلائے کلمۃ الحق کا پیارا رکھتا تھا۔  
دشمنانِ اسلام کے لئے اشداء علی الکفار کی تفسیر اور عاشقانِ مصطفیٰ صلی اللہ  
علیہ وسلم کے لئے رجماء بینہم کی تصویر تھا۔“  
(معارفِ رضا، کراچی ۱۹۸۳ء، ص ۱۲۲)



(۴۹)

## جلسہ شمیم حسین قسادی

(خطبہ صدارت اجلاس یوم رضا، منعقدہ لاہور، جون ۱۹۶۸ء)  
 ”وہ عاشق رسول تھے اور یہی عشق رسول کا مسلک عام کرنے کی ضرورت ہے۔  
 سرور کائنات کی محبت نہ صرف اس دنیا میں ہماری مشکلات کا حل ہے بلکہ اگلی  
 دنیا میں بھی نجات کا باعث ہے۔“

(مقالات یوم رضا، حصہ دوم، ص ۱۸)

(۵۰)

## مولانا کوثر نیازی

(پاکستان کے سابق مرکزی وزیر اور مشہور دانشور و قلمکار)  
 برطانیہ میں ایک شخص پیدا ہوا جو نعت گوئی کا اہم تھا اور ”احمد رضا خاں بریلوی“ جس کا  
 نام تھا۔ ان سے ممکن ہے بعض پہلوؤں میں لوگوں کو اختلاف ہو۔ عقیدوں میں اختلاف  
 ہو لیکن اس میں کوئی شبہ نہیں کہ عشق رسول (صلی اللہ علیہ وسلم) ان کی نعتوں میں کوٹ کوٹ کر  
 بکرا ہے۔ (مولانا کوثر نیازی، بحوالہ تقریب اشاعت ارمغانِ نعت، کراچی ۱۹۷۵ء، ص ۱۹)  
 ”بریلوی مکتب فکر کے اہم مولانا احمد رضا خاں بریلوی بھی بڑے اچھے واعظ تھے۔  
 ان کی امتیازی خصوصیت ان کا عشق رسول (علیہ الصلوٰۃ والسلام) ہے۔ جس میں سرتاپا  
 ڈوبے ہوئے تھے۔ چنانچہ ان کا نعتیہ کلام بھی سوز و گداز کی کیفیتوں کا آئینہ دار ہے اور  
 مذہبی تقریبات میں بڑے ذوق و شوق اور احترام سے پڑھا جاتا ہے۔“  
 (کوثر نیازی ”انذارِ بیان“ ص ۸۹-۹۰)

علیٰ حضرت بریلوی علیہ الرحمۃ بہت محتاط رہ کر غلط فرماتے تھے اور وہ بھی سال میں دو ایک بار  
 (ادارہ)



(۵۱)

## خال محمد علی خاں آف ہونی

سابق مرکزی وزیر تعلیم، حکومت پاکستان، اسلام آباد  
 ”اعلیٰ حضرت شمع اسلام میں محبت کا تیل ڈالنے میں ساری زندگی مشغول  
 رہے۔۔۔ عرب و عجم میں کئی تحریکیں اٹھیں جن کے فکری ڈانڈے، کہیں دور  
 — اسلام سے جدا کچھ بڑیوں سے ملنے تھے مگر دلنواز و نظر فریب لغروں سے  
 ان افکار کو مسلمانوں کے سامنے پیش کیا جا رہا تھا۔۔۔ حضرت بریلوی ایسی کسی  
 تحریک سے متاثر نہیں ہوئے۔۔۔ انہوں نے حقیقی اسلام کے درخشاں پتہ  
 سے، سب غلط افکار کے پردے نوج بھینکے۔۔۔ اسلام اسی آبِ تاب کے سامنے  
 آیا۔ جس چمک دمک سے وہ دور نبوت و مہمد خلافت اور دور مجتہدین سے ضیاء پاشیاں  
 کرتا آ رہا تھا۔ محبت میں انہیں استغراق ملی حاصل تھا اور درِ مصطفیٰ علیہ الصلوٰۃ والسلام  
 کو چھوڑ کر کسی دنیا والے کے دروازے پر کبھی انہوں نے نگاہ غلط انداز نہیں ڈالی۔ انہیں  
 بھروسہ تھا تو اپنے آقا و مولیٰ صلی اللہ علیہ وسلم کی کرم گشریوں پر۔۔۔ انہیں اعتماد تھا تو  
 اپنے ادی شہد علیہ الصلوٰۃ والسلام کی بندہ پروریوں پر۔۔۔ ان کی نگاہیں اٹھتی تھیں  
 تو تجلیاتِ مصطفیٰ صلی اللہ علیہ وسلم کی ضروریوں کے سمیٹنے پر۔۔۔ ان کا دل دھڑکتا  
 تھا تو صرف رحمۃ للعالمین کی رحمت نوازیوں پر۔۔۔ وہ علومِ مصطفیٰ کے گلشن کے  
 بیل تھے لہذا انہیں ہر طرف علمِ مصطفیٰ علیہ الصلوٰۃ والسلام کے جلوے نظر آتے تھے  
 اور نورِ مصطفیٰ کی نور بیزیاں نظر آتی تھیں۔۔۔ عشقِ مصطفیٰ علیہ الصلوٰۃ والسلام کا جو  
 معیار وہ قائم فرما گئے، وہ متاخرین کے لئے منارِ نور ہے اور وہ سوز جو اپنے کلام  
 میں بھر گئے، خدا جانے کب تک دلوں کو گرماتا اور وجدان کو تڑپاتا رہے گا۔“  
 (ہفت روزہ افق (کراچی) شمارہ ۶، فروری ۱۹۸۸ء، ص ۳۰)



(۵۲)

## رئیس ایڈمرل ایم۔ آئی۔ ارشد

(سابق چیئرمین کراچی پورٹ ٹرسٹ، کراچی)  
 ”اعلیٰ حضرت اہم احمد رضا خاں صاحب بریلوی کی شخصیت ایسی پہلودار اور جامع کمالات ہے کہ آپ کی شخصیت کے کسی پہلو پر سیر حاصل بحث کے لئے اس فن کا ماہر ہی کلام کا حق ادا کر سکتا ہے۔ آپ نے پچاس سے زیادہ علوم و فنون میں ہزار سے زیادہ تصانیف چھوڑی ہیں۔ یہ تنوع اور یہ کثرت نہ ان کے دور میں نظر آتا ہے نہ ان کے بعد۔“  
 معارفِ رضا، کراچی ۱۹۸۲ء، ص ۲۸۷

(۵۳)

## شاہ مانا میاں فادری

پیلے بھیت، (بہادت)

”انجمن نعمانیہ ہند (لاہور) پورے پاک و ہند میں وہ پہلی مذہبی انجمن تھی جس کے علمی اور تبلیغی کارنامے تاریخی حیثیت رکھتے تھے۔ انجمن کے ہی ایک اجتماع میں اعلیٰ حضرت سے علامہ اقبال نے نیاز حاصل کیا تھا اور اپنی ایک نعت اعلیٰ حضرت کو سنائی تھی جسے آپ نے پسند فرمایا تھا۔“

(مانا میاں: سوانح اعلیٰ حضرت بریلوی (۱۹۷۰ء)،

مطبوعہ کراچی، ص ۱۵۷)



(۵۲)

## نیاز فتح پوری

( پاک و ہند کے مشہور و معروف دانشور اور صحافی )  
 شعر و ادب میرا خاص موضوع اور فن ہے۔ میں نے مولانا بریلوی کا نعتیہ کلام  
 بالاستیعاب پڑھا ہے۔ ان کے کلام سے پہلا تاثر جو پڑھنے والوں پر قائم ہوتا  
 ہے وہ مولانا کے بے پناہ وابستگی رسول عربی کا ہے۔ ان کے کلام سے ان کے بیکراں  
 علم کے اظہار کے ساتھ افکار کی بلندی کا بھی اندازہ ہوتا ہے۔ مولانا کے بعض اشعار میں  
 نعت مصطفوی (صلی اللہ علیہ وسلم) میں اپنی انفرادیت کا دعویٰ بھی ملتا ہے جو ان کے  
 کلام کی خصوصیات سے ناواقف حضرات کو شاعرانہ تعلق معلوم ہوتا ہے مگر حقیقت  
 یہ ہے کہ مولانا کے فرمودات بالکل حق ہیں۔ مولانا حسرت موہانی بھی مولانا احمد رضا خاں  
 کی نعتیہ شاعری کے مداح و معترف تھے۔ مولانا حسرت موہانی اور مولانا بریلوی میں  
 ایک شے قدر مشترک تھی اور وہ غوث الاعظم (رضی اللہ تعالیٰ عنہ) کی ذات والاصفات۔  
 جن سے دونوں کی گہری وابستگی تھی۔ مولانا حسرت موہانی کی زبان سے اکثر میں نے  
 مولانا بریلوی کا یہ شعر سنا ہے

تیری سرکار میں لاتا ہے رضا اس کو شفیق

جو مرا غوث ہے اور لاڈلا بیٹا تیرا

( نیاز فتح پوری بحوالہ محمود احمد قادری ، نیاز فتح پوری کے تاثرات ۔

مطبوعہ مابنامہ ترجمانِ اہلسنت ، کراچی ، نومبر و دسمبر ۱۹۷۷ء ص ۲۸ )



(۵۵)

## ماہر القادری مرحوم

پاک و ہند کے مشہور نعت گو شاعر اور معروف صحافی ( مولانا احمد رضا خاں بریلوی مرحوم دینی علوم کے جامع تھے، یہاں تک کہ ریاضی میں بھی دست گاہ رکھتے تھے۔ دینی علم و فضل کے ساتھ شیوہ بیان شاعر بھی تھے اور ان کو یہ سعادت حاصل ہوئی کہ مجازی راہ سخن سے ہٹ کر صرف نعت رسول (صلی اللہ علیہ وسلم) کو اپنے افکار کا موضوع بنایا۔ مولانا احمد رضا خاں کے چھوٹے بھائی مولانا حسن رضا بڑے خوش گو شاعر تھے اور مرزا داغ سے نسبت تلمذ رکھتے تھے۔ مولانا احمد رضا خاں صاحب کی نعتیہ غزل کا یہ مطلع

وہ سوئے لالہ زار پھرتے ہیں

تیرے دن لے بہار پھرتے ہیں

جہاں استاد مرزا داغ کو حسن بریلوی نے سنایا تو داغ نے بہت تعریف کی اور فرمایا "مولوی ہو کر ایسے اچھے شعر کہتا ہے۔"

(ماہر القادری، بحوالہ فاران (کراچی) ستمبر ۱۹۷۲ء، ص ۲۵ و ۲۴)

(۵۶)

## مقبول جہانگیر مرحوم

(پنجاب کے مشہور دانشور اور صحافی)

اعلیٰ حضرت کی شاعرانہ حیثیت بھی اتنی ہی وسیع اور عظیم ہے جتنی ان کی دوسری



جیتیں۔ یہ عجیب بات ہے کہ تاریخ میں جو اچھے اچھے نعت گو شعرا گزرے ہیں ان سب کا ذکر کسی نہ کسی حیثیت سے ادب کی کتابوں میں موجود ہے، مگر اعلیٰ حضرت کی بہترین شعری تخلیقات کی طرف توجہ نہ دی گئی۔ شاید اس لئے کہ ان کی شاعری دوسرے علوم و فنون کے نیچے دب گئی۔ یہ حقیقت ہے کہ ان کا نعتیہ کلام بڑے سے بڑے شاعر کے کلام کے مقابلے میں پیش کیا جاسکتا ہے۔ ان کے ہاں جذبہ دل کی بے ساختگی، خیال کی رعنائی، الفاظ کی شان و شوکت اور عشق رسول (اللہ صلی اللہ علیہ وآلہ وسلم) کی جھلکیاں قدم قدم پر موجود ہیں۔ ان کی نعتوں میں کیف و اثر کی ایک دنیا آباد ہے۔ (مقبول جہانگیر: اعلیٰ حضرت بریلوی، مطبوعہ انگلستان، ص ۱۲)

(۵۷)

## حافظ بشیر احمد غازی آبادی مرحوم

پاکستان کے مشہور دانشور اور اخبار جنگ کے کالم نگار (ایک عام غلط فہمی یہ ہے کہ حضرت فاضل بریلوی نے نعت رسول مقبول صلی اللہ علیہ وسلم میں شریعت کی احتیاط کو ملحوظ نہیں رکھا۔ یہ سراسر غلط فہمی ہے جس کا حقائق سے دور کا بھی تعلق نہیں، ہم اس غلط فہمی کی صحت کے لئے آپ کی ایک نعت نقل کرتے ہیں۔ فرماتے ہیں:۔

کہہ لیگی سب کچھ ان کے ثنا خواں کی خامشی  
چپ ہو رہا ہے کہہ کے میں کیا کیا کہوں تجھے  
لیکن رخصانے ختم سخن اس پہ کر دیا  
خالق کا بندہ، خلق کا آقا کہوں تجھے  
”بعد از خدا بزرگ توئی قصہ مختصر“ کی کسی فصیح و بلیغ تائید ہے جتنی بار پڑھے  
کہ ”خالق کا بندہ خلق کا آقا کہوں تجھے“ دل ایمانی کیفیت سے سرشار ہوتا چلا جائے  
گا۔ بے شک جس کے لئے یہ زمین و آسمان پیدا کئے گئے وہ خدا کا محبوب ہے  
جسے اللہ تعالیٰ نے معراج کی عظمت سے نوازا جو شافع محشر ہے وہ یتیم عبد اللہ، آمنہ



کالال، وہ ساقی، کوثر، وہ خاتم الانبیاء اور خیر البشر، وہ شہنشاہ کونین، وہ سرقد  
کون و مکان، وہ تاجدارِ دو عالم، جس کا سایہ نہ تھا، اُس کا ثانی ہو ہی نہیں سکتا۔  
بھیک وہ خالق کا بندہ اور خلق کا آقا تھا۔

(حافظ بشیر احمد غازی آبادی، جنگ (کراچی)، بحوالہ 'اعلیٰ حضرت کی شاعری پر'

ایک نظر' از سید نور محمد قادری، مطبوعہ لاہور ۱۹۷۵ء، ص ۱۳۷)

(۵۸)

## میاں محمد شفیع (م.ش)

(پنجاب کے معروف صحافی اور اخبار نویس دقت کے کالم نگار)

”برصغیر کے مسلمانوں میں سلامی شعور ابھارنے اور مسلمانوں کی نئی نسل کو اسلامی  
اقدار کے آگاہ کرنے میں حنیف کی شاعری نے ایسا کردار ادا کیا ہے جو کہ اس صدی کے  
دوسرے اور تیسرے عشرہ میں اہم اہل سنت و جماعت اعلیٰ حضرت احمد رضا خاں  
بریلوی نے اپنے اعتبیہ کلام اور تحریک رابطہ مسلم عوام کے ذریعے مسلمانوں کے سینوں  
میں عشقِ محمد (صلی اللہ علیہ وسلم) کی آگ روشن کرنے میں ادا کیا تھا جس طرح برصغیر  
کے دور دراز دیہات میں اعلیٰ حضرت کے سلام ایسے فقرے ”مصطفیٰ جانِ رحمت  
پہ لاکھوں سلام“ گزشتہ نصف صدی سے گونجتے رہے ہیں، اسی طرح حنیف کے  
شہنامہ اسلام کے اشعار مسجدوں اور مکتبوں سے ان کی خاص طرز میں گزشتہ ربع صدی  
سے زائد ہم سے لوگوں کے دلوں کی دھڑکنوں کی صدا بن کر بلند ہوتے رہے ہیں۔“

(میاں محمد شفیع کالم نگار نوائے دقت (لاہور) ۲۲ نومبر ۱۹۷۲ء)



## جناب منظور الحق

(جماعت اسلامی مہاراشٹر کے مشہور صحافی و قلمکار)  
 ”جب ہم اہم موضوع کی کتابوں کا مطالعہ کرتے ہیں تو معلوم ہوتا ہے کہ یہ شخص  
 اپنی علمی فضیلت اور اپنی عبقریت کی وجہ سے دوسرے علماء پر اکیلا ہی بھاری ہے۔“  
 (ماہنامہ حجاز جدید (نئی دہلی)، جنوری ۱۹۸۹ء، ص ۵۴)



# کتابیات

- ابوالحسن علی ندوی : نزہۃ الخواطر، جلد ہفتم، مطبوعہ حیدرآباد دکن ۱۹۴۰ء
- الہی بخش اختر اعوان، ڈاکٹر، عرفان رضا (قلمی) مرتبہ ۱۹۴۹ء
- باربرا، ڈی۔ سٹکاف، ڈاکٹر : ہندوستان میں مسلم مذہبی قیادت اور مصلح علماء (۱۹۳۰ء تا ۱۹۰۰ء) مطبوعہ امریکہ، ۱۹۴۳ء
- حسن رضا خاں، ڈاکٹر : فقیہہ اسلام، مطبوعہ لاہور ۱۹۸۱ء
- حنیف اختر فاطمی، ڈاکٹر، اسلام کا نظریہ تعلیم (انگریزی)، مطبوعہ لاہور
- شرکت حنیفہ : انوارِ رضا، مطبوعہ لاہور
- شفیق بریلوی : ارمغانِ نعت، کراچی ۱۹۴۰ء
- شیر محمد اعوان، ملک : مولانا احمد رضا خاں کی نعتیہ شاعری، مطبوعہ لاہور
- ظفر الدین بہاری، علامہ محمد : حیاتِ اعلیٰ حضرت، جلد اول، مطبوعہ کراچی
- عبدالنبی کوکب، قاضی : مقالاتِ یومِ رضا، حصہ دوم، مطبوعہ لاہور
- عبدالنبی کوکب، قاضی : مقالاتِ یومِ رضا، حصہ سوم، مطبوعہ لاہور ۱۹۶۱ء
- عبدالرشید میاں : برصغیر پاک و ہند میں اسلام (انگریزی) مطبوعہ لاہور ۱۹۶۶ء
- فرمان فتحپوری، ڈاکٹر : اردو کی نعتیہ شاعری، مطبوعہ لاہور
- قدیر الدین، جسٹس : خطبہ صدارت امام احمد رضا کا نفرش، منعقدہ کراچی ۱۹۸۲ء
- کوثر نیازی، مولانا : اندازِ بیان اور، مطبوعہ لاہور
- نانا میاں قادری : سوانحِ اعلیٰ حضرت بریلوی، مطبوعہ کراچی ۱۹۴۰ء
- محمد برہان الحق، مفتی : اکرامِ امام احمد رضا، مطبوعہ لاہور ۱۹۸۱ء
- محمد طاہر القادری، پروفیسر ڈاکٹر : حضرت مولانا احمد رضا خاں بریلوی کا علمی نظم، مطبوعہ لاہور ۱۹۸۸ء
- محمد مرید احمد چشتی : خیابانِ رضا، مطبوعہ لاہور ۱۹۸۲ء



محمد یسین اختر مصباحی : امام احمد رضا ارباب علم و دانش کی نظر میں، مطبوعہ  
الہ آباد ۱۹۷۷ء

مقبول احمد چشتی : پیغامات یوم رضا، مطبوعہ لاہور ۱۹۷۱ء

مقبول جہاں گیر : اعلیٰ حضرت بریلوی ۔ انگلستان

نسیم بتوی، مولانا : مجدد اسلام، مطبوعہ ہند

نور محمد قادری : اعلیٰ حضرت کی شاعری پر ایک نظر، مطبوعہ لاہور ۱۹۷۵ء

## اخبارات و رسائل

افت (کراچی) ، شماره ۲۲، جنوری ۱۹۷۹ء

افت (کراچی) ، شماره ۶، جنوری ۱۹۸۰ء

ترجمان المسنت (کراچی) ، شماره نومبر و دسمبر ۱۹۷۵ء

پنٹان (لاہور) ، شماره ۲۳، اپریل ۱۹۶۲ء

حجاز جدید (نئی دہلی) ، شماره جنوری ۱۹۸۹ء

صوت الشرق (قاہرہ) ، شماره فروری ۱۹۷۰ء

فاران (کراچی) ، شماره ستمبر ۱۹۷۳ء

معارف (اعظم گڑھ) ، شماره ستمبر ۱۹۳۹ء

معارف رضا (کراچی) ، شماره ۱۹۸۱ء

معارف رضا (کراچی) ، شماره ۱۹۸۳ء

معارف رضا (کراچی) ، شماره ۱۹۸۵ء

معارف رضا (کراچی) ، شماره ۱۹۸۶ء

معارف رضا (کراچی) ، شماره ۱۹۸۷ء

نوائے وقت (لاہور) ، شماره ۲۲، نومبر ۱۹۷۳ء

بھوم (نئی دہلی) ، شماره دسمبر ۱۹۸۸ء (امام احمد رضا نمبر)



